

## SCRIPT OF MORNING GOJRI NEWS BULLETIN 18FEB 2026 1015HRS

مارننگ گوجری نیوز بولیٹن 17 فروری 2026

\*\*\*\*\*

یوہ آکاشوانی جموں ہے عبدالرحمان تیں خبر سُنو۔

\*\*\*\*\*

### LG HACKATHON

لیفٹیننٹ گورنر منوج سنہا نے تعلیمی اداراں ور زور دتو ہے جے وے متحرک ٹیکنالوجی ماحولیاتی نظام قائم کرے 2047 توڑی ترقیاتی بھارت غا نظریہ نانہہ حقیقت بنان مانہہ مدد کریں جموں یونیورسٹی مانہہ جدتی سوچ پروگرام یعنی انو ویتھون 1.0 غے تحت 48 گھنٹاں گا قومی ہکا تھون غی اختتامی تقریب سنگ خطاب کرتا واں اُنہاں نے کہیو جے بھارت نانہہ مصنوعی ذہانت تے مشن سکھن مانہہ قیادت کرنی چاہیے لیفٹیننٹ گورنر موصوف نے کہیو جے اج غو بھارتی نوجوان مستقبل نانہہ محض کنارہ تیں نہیں تک ربیو بلکہ وہ معمار تعمیر کار تے آن آلا کل واسطے پلک غا ڈیزائنر ہیں تے انقلابی جدت نواں خیالات تے جدید تحقیق مہارہ ملک غی تقدیر بدلن غی طاقت رکھیں۔

\*\*\*\*\*

### ASSEMBLY PROCEEDINGS

جموں کشمیر قانون ساز اسمبلی مانہہ اج مالی سال 2026-27 واسطے مطالبات ذرِ بحث تے ووٹنگ وے غی۔ وزیر اعلیٰ عمر عبداللہ بجلی جموں کشمیر ایکسائیز وٹیکسز انصاف بارے انتظامیہ محکمہ تعلیم کھیڈ فنون وثقافت طب و صحت عامہ سیاحت فصل تے مویشی پالن غے علاوہ او۔بی۔سی، ایس۔سی، ایس۔ٹی غی پہلائی بہتری غے متعلق اہم مطالبات پیش کریں گا بکھرہ اجنڈہ مانہہ درجہ سوال اسویلے وقفہ سوالات غے دوران چایا جارہیا ہیں اسے دوران اسمبلی نے کل بکھ بکھ سرکاری محکماں بشمول ذرعی پیداوار دیہی ترقی امداد باہمی تے انتخابات واسطے دن پھر غی بحث تیں بعد زبانی ووٹ غے ذریعے مطالبات منظور کرلیا ہیں، قابینہ وزیر جاوید احمد

ڈار نے ذراعت نانہہ جموں کشمیر غی معشیت غی شہد رگ قرار دتو تے ہر  
اسمبلی حلقہ مانہہ وکست گراں غو اعلان کیو۔

\*\*\*\*\*

#### CM RAMADAN

وزیر اعلیٰ عمر عبداللہ نے کل آتا متبرک ماہ رمضان المبارک بارے انتظامات غو  
جائیزو لین واسطے ایک میٹنگ غی صدارت کی اُنہاں نے تمام محکماں نانہہ  
ہدایت دتی کہ عوامی خدمات غی بلا رُکاوٹ فراہمی شکایات غا موثر ازالہ تے  
عبادگاہاں ور ضروری انتظامات نانہہ یقینی بنایو جے تانجے لوکاں واسطے پُر  
امن تے آرام دہ رمجان اَلمبارک ممکن وے وزیر اعلیٰ نے متعلقہ محکماں نانہہ  
صفائی ستھرائی بجلی تے پانی غی بلا تعطل فراہمی ضروری چیزاں بستاں غی  
دستیابی مارکٹ غی نگرانی طبی تیاری تے حفاظتی اقدامات نانہہ پورا جموں  
کشمیر مانہہ یقینی بنان غی ہدایت دتی۔

\*\*\*\*\*

#### INMATES ARRESTED

خصوصی ٹاسک فورس امبالہ نے کل 2 پاکستانی شہریا نانہہ ارمبالہ کہنٹ  
ریلوے سٹیشن تی گرفتار کی وے جہڑہ مبینہ طور ور رنبیر سنگھ پورہ مانہہ  
بچاں غی نگرای آلا کہر یعنی جوونائل ابزرویشن بوم تیں سمار غے روز فرار ہو  
گیا تھا تے کارڈ ڈیوٹی ور تعنیات 2 اہلکاراں ور حملو کرن غو الزام بے مہارہ  
نمائندہ غے مطابق ملزماں غی پشان محمد ثناللہ عمر 20 سال تے احسان انور  
عمر 21 سال غے طور ور ہوئی بے وے بالترتیب 2019 تے 2021 مانہہ بھارتی  
حدود مانہہ داخل ہو غے بعد غے بعد تیں جوونائل ابزرویشن مرکز مانہہ رکھیا  
گیا واہ تھا دواں غی ریمانڈ تے مزید تفتیش واسطے اُنہاں نانہہ جموں کشمیر  
پولیس غے حوالے کردتو گیو بے تاہم اُن غا ساتھی کرم جیت عرف گوگا سکنا  
آر ایس۔ پورہ مفرور بے تے اُن غی تلاشی واسطے کاروائی جاری ہیں۔

\*\*\*\*\*

#### SIA CHARGESHEET

ملک دشمن سرگرمیاں غے خلاف بڑی کاروائی کرتا واں ریاستی تحقیقاتی ایجنسی ایس آئی اے جموں کشمیر نے 2 افراد غے خلاف ممنوعہ تنظیم حزب المجاہدین سنگ مبینہ تعلق تے غیر قانونی و ملک دشمن سرگرمیاں مانہ۔ ملوث ہون ور فرد جرم درٹر کی و بے ملزمان الطاف حسین واگے سکنہ شوپیاں تے شبیر احمد شیخ سکنہ لو لگام جنہاں نانہ اس ویلے سرحد پار تیں سرگرم دسیو جے ور الزام بے جے اُنہاں نے سماجی ذرائع ابلاغ ور علیحدگی پسند تے دہشت گردی غی حمایت مانہ مواد پھیلا غے نوجواناں نانہ شدت پسندی در مائل کیو تے جموں کشمیر مانہ امن و امان نانہ متاثر کرن غی کوشش کی ایجنسی غے مطابق دوجا مشتبہ افراد تے معاون ساز شیاں غے خلاف مزید تفتیش جاری بے۔

\*\*\*\*\*

#### DODH PATHRI SNOW CARNIVAL

دودھ پتھری سنو کارنیول اج دوپہر 12 بجے ضلع بڈگام غا علاقہ پری باس دودھ پتھری مانہ شروع وے گو۔ جت موسم سرما غی بکھ بکھ تفریحی تے مہماتی سرگرمیاں پیش کی جیں غی۔ سیلانی سنو شو دوڑ اسکیٹنگ سنو کرکٹ پیرا گلائڈنگ برف ور رسہ کشی تے برف سنگ ٹکی خوبصورت چراگاہا غا پس منظر مانہ ثقافت پروگراماں تیں لطف اندوز ہو سکیں غا۔ جموں کشمیر محکمہ سیاحت نے سیلانیوں تے مہم جوئی افراد نانہ کشمیر غا ضلع بڈگام مانہ واقع اس مشہور برفانی مقام غی تہذیبی رونق تے قدرتی حُسن غو تجربو کرن غی دعوت دتی بے۔

\*\*\*\*\*

#### RANJI SEMIFINAL

پہلی واری سیمی فائنل توڑی پُجن آلی جموں کشمیر غی ٹیم اپنی شاندار کارکردگی نانہ جاری کرتا واں تاریخ رقم کرن غے قریب بے، کیونجے ٹیم نے مایہ ناز رانجی ٹرافی غا آخری مقابلہ مانہ جگہ بنان غی کوشش کرئی بے۔ جموں کشمیر غی ٹیم نانہ بنگال غی جانب تی دتا گیا 126 دوڑ غا ہدف تعاقب مانہ رات توڑی 2 وکٹاں غا نقصان ور 43 دوڑ حاصل ہوا ہیں۔ مقابلہ غا

آخري تهائے جموں کشمير نانہہ جيت واسطے مزيد83 دوڑ غو دركار ہے جد کہ  
اس غی8 وکٹ اجيں باقی ہے۔يوہ اہم سيمي فائل مقابلو بنگال کرکٹ اکیڈمی  
ميدان مانہہ کھیڈيو جاريو ہے جھیڑو کلیانی مانہہ واقع ہے۔

\*\*\*\*\*

NEWS READ BY ABDUL REHMAN  
NEWS EDITOR ABHILASHA SHARMA  
DEO NUSRAT  
SKILLED RAJAT  
TECH ASST PALLAVI